

QORTI CIVILI

PRIM' AWLA

ONOR. IMHALLEF

DR JACQUELINE PADOVANI GRIMA LL.D.

Nhar it-Tnejn 5 ta' Dicembru 2016

Rikors Numru: 341/2016JPG

Kawza Numru: 21

**Fl-atti tal-mandat ta'
zgumbrament 341/16 fl-
ismijiet**

Bank of Valletta p.l.c (C2833)

VS

Joecar Limited (C16195)

Il-Qorti,

Rat ir-rikors b'urgenza ta' Scicluna Vivienne [0262147M] Scicluna Louis [KI0663257M], Pace Maria Carmen [KI0182835M] Spiteri Josephine sive Josette [KI 0018459M] datat 10 ta' Novembru, 2016 li jaqra hekk:

“Premessi illi l-Bank of Valletta ghandhu titolu eżekuttiv fil-konfront tas-socjeta Joecar Ltd

U billi l-istess Bank talab il-hrug ta' mandate ta' zgumbrament fil-konfront tal-fondi li jinsabu fit-8 sular formanti parti mill-binja bl-isem ta' fawwara Building, fi Triq Guze Fava, Sliema;

U billi nhar l-1 ta' Novembru 2016 l-esponenti saru jafu bl-ezekuzzjoni tal-mandat fil-konfront taghhom;

U billi l-esponenti huma estranei ghall-proceduri tal-mandat ta' zgumbrament numru 341/16 fl-ismijiet hawn fuq premessi;

U billi l-esponenti nhar is-7 ta' Novembru 2016 intavolaw rikors numru 1011/2016 ai termini tal-Artikolu 281 tal-Kap.12 fl-atti tal-mandat hawn fuq riferit;

Illi minkejja li gew intavolati dawn il-proceduri bil-ghan li jigi attackat l-ezekuzzjoni tal-mandat ta' zgumbrament de quo, xorta wahda l-istess mandat qieghed jigi ezegwit fil-konfront taghhom;

Illi jig wkoll premessi illi tali ezekuzzjoni qed tkun ta deteriment irreparabli ghall-esponenti;

Ghaldaqstant in vista tas-suespsot ir-rikorrenti titlob lil din l-Onorabbli Qorti joghghobha tordna s-sospensjoni tal-ezekuzzjoni tal-mandat 341/16 fl-ismijiet Bank of Valletta p.l.c vs Joecar Ltd u dan sakemm jigi deciz il-mertu tar-rikors numru 1011/2016”

Rat id-digriet taghha tal-11 ta' Novembru, 2016 li bih appuntat ir-rikors ghas-smiegh ghat-18 ta' Novembru, 2016;

Rat ir-risposta tas-socjeta Bank of Valletta p.l.c.(C2833) datat 17 ta' Novembru, 2016 ghar-rikors ta' Vivienne Scicluna, Louis Scicluna, Maria Carmela Pace u Josephine sive Josette Spiteri pprezentat fl-14 ta' Novembru 2016 li jaqra hekk:

1. “Illi, bir-rispett kollu dovut, is-sottomissjonijiet tal-Bank esponent in risposta ghar-rikors fuq imsemmi jinsabu gja enkapsulati fid-Digrieti u rikorsi moghtija minn Din il-Qorti u mill-Onorabbli Qorti tal-Appell fuq strataggema simili, jekk mhux kwazi identika,

maghmula mir-rikorenti Vivienne Scicluna u zewgha fir-rigward tad-Duplex Flat numru 3 u 4, fl-istess blokka ta' appartamenti, Fawwara Buildings, Triq Guze` Fava, Sliema. L-esponenti qeghda ghalhekk hawn tezibixxi kopja tad-Digriet moghti minn din l-Onorabbli Qorti fuq rikors simili 1330/2010 fl-ismijiet "Bank of Valletta p.l.c. vs Joecar Limited et" fis-7 ta' Jannar 2011 bhala Dok. "X1"; provvediment moghti mill-Onorabbli Qorti tal-Appell fit-30 ta' Settembru 2011 mill-istess Digriet bhala Dok "X2", u kif ukoll sentenza moghtija minn Din l-Onorabbli Qorti – Citazzjoni numru 66/2012 fl-smijiet " Bank of Valletta p.l.c. vs Joecar Limited, Vivienne Limited u Lewis u Vivienne mizzewgin Scicluna" bhala Dok "X3"; B'lealta lejn Din l-Onorabbli Qorti l-esponenti tiddikjara li din l-ahhar sentenza ghada fi stadju ta' Appell. Ghandu jigi indikat ukoll illi Din ir-risposta qed issir fi tlett rikorsi li huma konkatenati u li saru mill-familja Pace u cioe` minn Maria Carmela Pace, Vivienne Scicluna u zewgha u Josette Spiteri, (l-istess Vivienne Scicluna u Josette Spiteri huma l-istess Carmela Pace u Joseph Pace illum mejjet.)

2. Illi sintetikament, kif jirrizulta mill-imsemmija provvedimenti u sentenza, t-talbiet simili tar-rikorrenti bhal dak fir-rikors odjern gew michuda u l-esponenti ser tipprowa, fil-qosor, telenka s-segwentu punti ghall-ahjar informazzjoni tal-Qorti. Fis-sottomissjoni tal-esponenti, ghandu jinghad illi ma hemm xejn irritu u null jew li ghandu jigi revokat jew sospiz la in toto u lanqas in parte, fil-Mandat ta' Zgumbrament fuq imsemmi jew fl-ezekuzzjoni tal-istess Mandat, stante li, kif jirrizulta minn dan il-mandat, dan inhareg wara sentenza ta' Din l-Onorabbli Qorti tad-19 ta' April 2010 li ordnat l-izgumbrament tas-socjeta' konvenuta gjaladarba is-socjeta' esponenti hija illum il-proprjetarja tal-istess fond, Penthouse u Arja li jinsabu fit-tmin (8) sular, f' St. Anne Square, Fawwara Buildings Triq Guze Fava, Sliema. L-esponenti turrileva illi dan il-fond gie liberat favur is-socjeta' esponenti xejn anqas minn hdax-il (11) sena u cioe fl-1 ta' Dicembru 2005 kif jirrizulta mill-imsemmija sentenza u ghalhekk ir-rikorrenti ilha tokkupa l-istess fond minghajr ebda titolu validu fil-Ligi u abbusivament sa minn dik id-data.

3. Illi, ghandu jigi nnotat, illi ghalkemm ir-rikorrenti tistqarr ili hija ghandha "kirja" fuq il-fond sottostante il-penthouse u arja imsemmija fir-Rikors, l-istess rikorrenti l-anqas il-minimu rispett lejn din l-Onorabbli Qorti li jipprezentaw kopja tal-istess skrittura ta' kera, ma dehrilhoma li ghandhoma juru, kif l-anqas urew matul id-diversi snin hliet ghall-Vivienne u Louis Scicluna li ipprezentaw tali skrittura biss meta saru il-proceduri indikati

fid-dokumenti X1 sa X3 annessi . Ghandu jinghad, illi anke qabel ma inghat is-sentenza su rifferita tad-19 ta' April 2010, kienet inghaded din l-allegazzjoni ta' kirja imma imkien u qatt ma ingiebet l-ebda prova, la f'xi att tal-qorti - u dan jirrizulta mill-imsemmija sentenza ukoll, fejn il-konvenuti dejjem baqghu ma resqu l-ebda prova - u lanqas meta il-Perit nominat minn Din il-Qorti, fl-atti tas-Subbasta, acceda ghall-fond sbiex jaghmel l-istejjem. Jigi rilevat infatti li kif jirrizulta mill-atti tas-subbasta li kopja taghhom tinsab esibita fl-atti tal-kawza deciza fid-19 ta' April 2010, il-fond meritu ta dawn il-proceduri gie liberat favur l-esponenti kif deskritt mill-istess Perit Arkitett u cioe bhala liberu u franka minn kull dritt rejali jew personali u bil-pussess battal.

4. *Illi, bir-rispett kollu dovut, mill-atti stess jirrizulta li ma jistax ikun li ir-rikorrenti ma kienux jafu li ghandhom jizgombraw u li qisu hadu xi sorpriza meta fl-1 ta' Novembru gew mitluba biex jaghmlu dan, gjaladarba mill-atti jirrizulta li matul is-snin, huma flimkien mal-imsemmi Joseph Pace, ghan-nom tas-socjeta' Josette Limited, Joecar Limited u / jew Joecar Limited, it-tlieta kumpaniji tal-istess familja Pace, fejn Joseph u Maria Carmela Pace u ir-rikorrenti huma azzjonisti, kienu gew notifikati b'diversi atti gudizzjarji u dan huwa ukoll dak li ippronunzjat ruhha dwaru il-Qorti fis-sentenzi u provvedimenti fuq imsemmija.*

5. *Illi, bir-rispett kollu dovut, l-Onorabbli Qorti tal-Appell gja iddikjarat illi talbiet simili ghar-revoka ma humiex fondati gjaladarba l-izgumbrament li qed jintalab b'dan il-Mandat ma huwiex kontra il-persuna fisika u cioe ir-rekorrenti - ghalkemm din ukoll qed tokkupa l-istess fond illegalment - imma kontra is-socjeta' li kontra taghha hareg l-istess Mandat. Fis-sentenza surriferita (Dok. "X2"), l-Onorabbli Qorti tal-Appell, gja kienet stqarret dak li jistghu jaghmlu persuni illi jkun qed jikupaw fond f'sitwazzjonijiet simili **"jekk verament dawn kellhom titolu fuq il-post"**, "mhux li tirrevoka il-Mandat fil-konfront taghhom, meta fil-fatt ma inhareg l-ebda Mandat kontra taghhom, i", imma se mai, li it-talba trid tkun biex il-Qorti tiddikjara "li il-Mandat li inhareg kontra iz-zewg kumpaniji ma jkunx inforzabbli fil-konfront ta' dik il-persuna", li qed tokkupa il-fond, dejjem , u hawn ghamlitha cara l-Onorabbli Qorti tal-Appell, dejjem jekk verament dawn ikollhom titolu validu fuq il-post.*

6. *Illi l-esponenti umilment tissottometti ukoll li tajjeb ukoll jigi senjalat, illi permezz ta' sentenza moghtija minn Din l-Onorabbli Qorti, fit-30 ta' April 1998 fl-ismijiet **"Bank of***

Valletta p.l.c vs Britannia Catering Company Limited, Vivienne Limited, Josette Limited u Joecar Limited – Citazzjoni numru 255/1996 – is-socjeta' esponenti giet kanonizzata kreditrici tal-imsemmija konvenuti, fis-somma ta' miljun u wiehed u erbghin elf, sitt mija u hames Ewro u ghaxar centezmi (€1,041,605.10) flimkien mal-imghax legali mill-1 ta' April 1996 sad-data tal-effettiv pagament. Minn dak inhar ghaddew naturalment ta l-anqas ghoxrin (20) sena imghax – u cioe 160% - fuq l-imsemmija somma. Di piu', il-familja Pace inghatat diversi facilitajiet bankarji ohra fosthom dawk bi tlett kuntratti tat-12 ta' Awwissu 1994 fl-atti tan-Nutar Joseph Brincat fejn is-socjetatjiet, Joecar Limited, Vivienne Limited u Josette Limited inghataw facilitajiet bankarji u kuntratti u tlett kuntratti in atti n-Nutar Dottor Joseph Vassallo Agius tad-29 ta' Jannar 1999 fejn is-socjetajiet Joecar Limited, Vivienne Limited u Josette Limited ikkostitwew rwiehhom veri, certi u likwidi debitori tas-socjeta' esponenti. Ghandu jinghad ukoll li hemm debiti ohra tal-familja Pace dovuti lill-Bank. Illi parti il-kbira ta' dan id-debitu ghadu ma thallasx u bl-esekuzzjonijiet kollha li ghamel il-bank, il-bank ghadu kreditur tal-imsemmija socjetajiet u tar-rikorrenti f'somom ingenti.

7. Illi, l-esponenti taghmel ukoll riferenza ghall- ahhar tlett kuntratti tan-1999 fl-atti tan-Nutar Dottor Joseph Vassallo Agius, ghaliex fl-imsemmija kuntratti, il-familja Pace konsistenti f'Joseph u Maria Dolores Pace, Vivinne Scicluna u zewgha, Josette Scicluna u zewgha, obbligaw ruhhom “not to lease or allow third parties to use the hypothecated properties under any title wihtout the bank's prior consent”, f'liema kuntratti kienu partijiet kontraenti ukoll anke l-istess rikorrenti personalment; Allura, kieku verament saru dawn il-koncessjonijiet bejn il-kumpaniji tal-istess familja Pace u l-istess rikorrenti dawn saru espressament kontra dak li obbligaw ruhhom l-istess kumpaniji Joecar Limited, Vivienne Limited u Josette Limited u addirittura ukoll l-istess rikorrenti personalment. Dan minbarra il-fatt, illi kif gja gie dikjarat bis-sentenza su riferita “Dok. X3” tad-9 ta' Gunju 2014, tali' koncessjonijiet anke kieku verament saru, ikunu nulli fil-konfront tas-socjeta' esponenti in forza tal-actio paoliana.

8. Illi, l-esponenti umilment tissottometti ukoll, fir-rigward tar-Rikorsi illi saru fl-14 ta' Novembru 2016, fejn intalbet is-sospensjoni tal-ezekuzzjoni tal-Mandati ta' Zgumbrament, illi l-anqas din ma' tista' tintalab, u dan fuq l-insenjament tal-Onorabbli Qorti tal-Appell fuq imsemmi.

9. Illi, ghandu jinghad ukoll, illi, it-tieni parti tat-tielet talba hija ukoll irrita, stante illi ai termini tal-Artikolu 281, Din l-Onorabbli Qorti ma tistax “ Tordna illi l-istess rikorrenti ghandha dritt tghix fl-istess fond2”. Din hija dikjarazzjoni, li se mai, trid issir permezz ta’ proceduri ohra ad hoc u mhux taht l-Artikolu 281 u dan ukoll gie senjalat mid-Digriet moghti minn Din l-Onorabbli Qorti (Dok. “X1”) u mis-sentenza tal-Onorabbli Qorti tal-Appell (Dok. “X2”) hawn annessi.

10. Illi, ghalhekk, bir-rispett kollu dovut, it-talbiet kollha tar-rikorrenti ghandhom jigu michuda gjaladarba il-Mandat ta’ Zgumbrament qed isegwi sentenza proprju ta’ Din l-Onorabbli Qorti, kontra is-socjeta’ intimata u l-esponenti ghandha l-interess illi ikollha l-izgumbrament effettiv tal-istess socjeta’ intimata, dejjem minghajr pregudizzju ghall-proceduri ohra li jista’ ikollha bzonn is-socjeta’ esponenti tiehu kontra ir-rikorrenti personalment, imhabba l-okkupazzjoni, minghajr titolu, u abbusiva taghha fil-konfront ts-socjeta’ esponenti tal-istess penthouse u arja.

11. Illi, ghandu jinghad ukoll illi fir-rigward ta dan ir-Rikors maghmul allura issa mir-rikorrenti Vivienne Scicluna, Louis Scicluna, Maria Carmela Pace u Josephine Spiteri, l-anqas it-titolu ta’ kera mhu qed jigi vantat imma jippretendu l-istess rikorrenti, illi ghandhom id-dritt jibqghu jokkupaw illegalment u abbusivament tali’ penthouse u washrooms, “bhala accessorju tal-fondi l-ohra li huma jipposjedu fil-binja l-ohra bl-isem Fawwara Buildings”! Is-socjeta’ esponenti jidhrilha illi kull kumment iehor rigward dan l-aspett huwa superflu.

Ghar-ragunijiet su esposti, l-esponenti tissottometti, illi it-talbiet tar-rikorrenti ghandhom jigu michuda, bl-ispejjez kontra l-istess rikorrenti.”

Semghet ix-xhieda bil-gurament;

Rat id-dokumenti ezebiti u l-atti kollha tal-kawza;

Semghet it-trattazzjoni tal-partijiet;

Ikkonsidrat:

Vivienne Scicluna xehdet a fol 25 – 27 illi missierha kien akkwista il-blokk ta' Fawwara Building, u kien hemm ftehim ta' kera bejniethom. Spjegat li hija kienet kriet l-appartament taghha gebel u saqaf u irrangat u bi flusha, u kienet tghaddi l-kera lil ommha. Spjegat ukoll illi l-appartament taghha huwa in-numru 6 u 7, ta' ommha 5 u ta' ohtha 4. Qaletilli l-iskrittura ta' kera kienet saret fl-1999 u kienu marru joqoghdu f'dawn l-appartamenti fis-sena 2000. Ziedet illi peress illi m'ghandhomx proprjeta ohra apparti dan l-appartament, m'ghandhomx fejn imorru joqghodu jekk jigu zgumbrati. Ziedet ukoll illi huma m'acchetawx il-wirt ta' missierhom.

Xehdet ukoll illi huma m'ghandhom l-ebda involviment fis-socjetajiet Joe Car Limited, Vivienne Limited u Josette Limited, u dan anke fil-bidu meta kienet direttur ghaliex kienet biss direttur tal-kelma. Ziedet illi lanqas biss taffejnhu l-ufficju registrat ta' dawn il-kumpaniji.

In kontro-ezamia fol 27 – 29 xehdet illi tiftakar li l-istess kwistjoni kienet mertu ta' diversi kawzi quddiem il-Qorti. Ftakret ukoll illi f'kuntratt huma kienu ddikjaraw illi l-kumpaniji taghhom ma kienux ser jikru dawn l-appartamenti, lanqas lilhom stess.

Josette Spiteri xehdet a fol 30 –32 illi hija toqghod fl-appartament numru 4, Guze Fava Street, Tas-Sliema u ilha toqghod hemm mis-sena 1999, u dan wara li saret skrittura ma' ommha. Spjegat illi meta dahlet fl-appartament kien ghad hemm x'tiranga fih, u kienet tghaddi l-kera lil ommha.

In kontro-ezamia fol 32 – 38 u mistoqsi ha rigward il-fatt illi l-appartament kien ta' kumpanija li kien jiffirma ghaliha missierha biss u mhux ommha wiegbet illi ma tafx u f'dawn l-affarijiet ma tifihmx. Qalet illi hija kienet thalli f'idejn missierha u kienet taghmel dak li jghidilha hu. Xehdet illi meta kien ikun hemm xi karti mwahhlin mal-bieb kienet tghaddihom lil missierha minghajr ma taqrahom, u qatt ma kienet hemm meta mar xi perit tal-Qorti. Barra minn hekk missierha qatt ma kien jghidilha b'xejn, u anzi kien jghidilha biex il-karti tghaddihom lilu halli jiehu hsiebhu.

Carmen Pace xehdet a fol 39 – 40 illi hija tigi l-mara ta' Joseph Pace u li biex ma jinkwetahom xi r-ragel taghha ma kien jghidilhom xejn b'dak li kien qed jigri, tant illi lanqas biss kien jghidilha li kien qed imur il-Qorti u dana peress illi hija kienet tbat b'kondizzjoni f'ghajnejha tant illi tilfet il-vista. Mistoqsija jekk uliedha kienux ihallsuha kera wiegbet illi gielha kienu jaghtuha xi haga ghaliex hija riedet tghix ukoll peress illi wara li hadulhom kollox il-pensjoni ma kienetx bizzejjed biex tghix. Xehdet ukoll illi jekk tigi zgumbrata mir-residenza taghha m'ghandha l-ebda post alternattiv fejn tmur tghix.

In kontro-ezamia fol 40 – 42 xehdet illi r-ragel taghha qatt ma kien qalilhom illi l-bank kien offrilm post iehor, u cioe l-appartament numru 5, High Street, Stainbridge Court, fejn setghu imorru joqghodu kollha kemm huma inkluzu liedhom u dan bhala arrangement temporanju sakemm isibu akkomodazzjoni alternattiva.

Ikkonsidrat;

Din il-Qorti taghmel referenza ghal id-decizzjoni minnha ppronunzjata fir-rikors 1011/2016 fejn inghad is-segwent:

“Ir-rikorrenti jargumentaw illi l-mandat ta' zgumbrament numru 341/2016 huwa null, u dan peress illi n-notifika fil-Gazzetta tal-Gvern hija erroneja. Il-Qorti tqis illi din it-talba tar-rikorrenti hija nfondata ghal zewg ragunijiet:

1. L-ewwel nett, kwistjonijiet rigward il-validita tan-notifika jistghu jitressqu biss mill-persuni li ghalihom tkun diretta n-notifika. F'dan il-kaz, kienet is-socjeta Joecar li kienet qed tigi notifika, u mhux ir-rikorrenti, ghalhekk kienet is-socjeta Joecar biss li setghat tressaq xi ilment fuq il-validita o meno tan-notifika.
2. Barra minn hekk, jekk kien hemm xi zball fin-notifika dan ma jwassalx ghan-nullita tal-mandat in toto, izda semmai ikun ifisser biss illi din in-notifika ghandha terga tohrog, u l-intimat jinghata zmien ulterjuri biex biex iressaq xi kontestazzjoni li jista' jkollu.

Ghalhekk, it-tieni talba tar-rikorrenti qed tigi michuda.

Ikkonsidrat;

Illi r-rikorrenti qeghdin jitolbu ghar-revoka tal-mandat ta' skumbrament ai termini tal-artikolu 281 tal-Kap 12

Illi l-Artikolu 281(1) tal-Kap. 12 jipprovdi li:

“Minghajr pregudizzju għal kull jedd ieħor taħt din il-liġi jew xi liġi oħra, persuna kontra min jinħareġ att eżekuttiv jew xi persuna oħra interessata, tista' tagħmel rikors li jkun fih is-sottomissjonijiet kollha li tista' tkun tixtieq tagħmel flimkien mad-dokumenti kollha li jsostnu r-rikors lil dik il-qorti li tkun ħarġet dak l-att fejn titlob li l-att eżekuttiv jithassar, sew għal kolloxx jew f'parti minnu biss, għal raġuni valida skont il-liġi” (*sottolinear ta' din il-Qorti*).

Illi l-insenjament ta dawn il-Qrati huma illi sabiex tintlaqa talba ai termini tal-Artikolu 281 tal-Kapitolu 12 r-rikorrent irid jsostni xi difett ta' forma ndikat fl-Artikolu 274(1) tal-Kapitolu 12. **Vide Edward Pace vs Michael Sultana**, deciza fil-5 ta' Mejju 2005:

"Illi l-liġi ma tghidx x'tista' tkun "raguni valida skont il-liġi", li nsibu fl-imsemmi artikolu. Madankollu, in generali, jista' jinghad li mandat jista' biss jigi attakkat kemm-il darba ikun inhareġ minn Qorti zbaljata jew jekk ikun hemm xi difett fil-forma"

Vide ukoll **Joseph Spiteri vs Anthony Perry et** digriet interolukotrju deciz fl- 14 ta' Novembru 1994. U sentenza fl-ismijiet **HSBC Bank Malta P.l.c. (C- 3177) vs Doris Conchin** deciza mill-Prim' Awla tal-Qorti Civili mill-Onor. Imhalled Joseph R.Micallef fit-28 ta' Lulju, 2011 u ikkonfermata fl-Appell:

"l-ghan li għaliha ddahlet il-procedura taht l-artikolu 281 fil-Kodici tal-Procedura huwa marbut ma xi għelt jew nuqqas fl-att eżekuttiv innifsu li, bis-sahha tiehu, l-parti eżekutata tbaġhti pregudizzju. Għalhekk ma kinitx il-fehma

tal- legislatur li din il-procedura tintuza biex il-mandat jew att eżekuttiv iehor jigi attakkat jew imhassar għal ragunijiet ta'kontestazzjoni li huma marbuta mal-mertu nnifsu, li bis-sahha tiegħu l-istess att eżekuttiv ikun inhareg. Kemm hu hekk, l-ewwel kliem tas-subartikolu (1) tal-artikolu 281 jagħmluha cara li r-rimedju mogħti lir-rikorrent jingħata bla hsara għal kull jedd iehor taht l-istess Kodici jew xi ligi ohra'';

Ikkonsidrat:

Jirrizulta, illi r-rikorrenti għandhom ir-residenza privata tagħhom f'appartamenti li jinsabu fit-tmien sular tal-blokka fl-isema Fawwara Buildings, Triq Guze Fava Street, Sliema, u jsostnu illi dawn il-fondi jinsabu fil-pussess tagħhom taht titolu ta' kera.

Fis-seduta tat-18 ta' Novembru 2016, il-Qorti giet informata mid-difensur legali tal-Bank illi l-mandat in kwistjoni inhareg u jista jigi esegwit biss fil-konfront tas-socjetajiet cioe' Joecar Limited, Josette Limited u Vivienne Limited. Minn naha l-ohra, fir-rigward ta' Vivienne Scicluna u r-ragel tagħha gew inizjati **proceduri ta' zgumbrament li għadhom pendente lite** u għalhekk m'hemm ebda talba għall-izgumbrament immedjat ta' Vivienne Scicluna u r-ragel tagħha. Fir-rigward ta' Josette Spiteri u Carmen Pace imbagħad, għadhom ma gewx inizjati proceduri gudizzjarji ta' zgumbrament personali tagħhom.

Il-Qorti wara li għarblet ix-xhieda migjuba a konjizzjoni tagħha, u wara ezami tas-sentenzi eżebiti u cioe' X1 X2 u X3 tagħraf li l-mandat ta zgumbrament li qed jigi mpunjat huwa **biss** kontra s-socjeta' indikata fir-rikors promotorju. Għalhekk il-Qorti tqis illi ma ngabet ebda raguni valida il-għaliex għandha tirrevoka jew tissospendi l-eżekuzzjoni tal-mandat indikat, izda tagħmilha cara illi, għalkemm it-talbiet tar-rikorrenti qed jigu michuda, il-mandat ta' zgumbrament numru 341/16 **jista' jigi esegwit biss fil-konfront ta' Joecar Limited, u dan b'eskluzjoni ta' Vivienne u Louis Scicluna, Carmen Pace u Josette Spiteri,** kontra liema **għad m'hemm l-ebda sentenza definitiva ta' zgumbrament u għalhekk ma jistgħax jigi enforzat jew eżegwit dan il-mandat ta'**

zgumbrament kontra dawn il-persuni ndikati meta jigi ezegwit il-mandat kontra s-socjeta Joe-car Limited.

Ghal dawn il-motivi, il-Qorti taqta' u tiddeciedi billi tichad it-talbiet kollha tar-rikorrenti, b'dan pero illi hadd mir-rikorrenti, u cioe Vivienne u Louis Scicluna, Carmen Pace u Josette Spiteri m'ghandhom jigu zgumbrati mill-fondi li jinsabu fit-tmien sular meta kalkolat minn Saint Anne Square Sliema tal-binja bl-isem ta' Fawwara Building, fi Triq Guze Fava, Sliema, ghaliex il-mandat ta' zgumbrament qieghed biss kontra is-socjeta' Joe-car Limited.

Bl-ispejjez kontra r-rikorrenti.”

Ikkonsidrat;

Gialadarba it-talba ghal-sospenzjoni ghal-ezekussjoni tal-mandat de quo gia giet decretata u michuda fil-pronunzjament ta' din il-Qorti fir-rikors fl-istess ismijiet numru 1011/2016 deciz illum stess, din il-Qorti tastieni milli tieghu konjizzjoni ulterjuri mit-talba

Bl-ispejjez kontra r-rikorrenti

Moqrija

Mhallef Jacqueline Padovani Grima LL.D. LL.M. (IMLI)

Lorraine Dalli

Deputat Registratur